

Беларуская

КРЫНІЦА

Палітычная, Грамадская і Літэратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. да 4 гадз. веч.

„Бел. КРЫНІЦА“ каштуе на год—6 зл. на паўгода —

3 зл., на 3 месяцы — 2 зл.

ГАЗЭТА ВЫХОДЗІЦЬ РАЗ У ТЫДЗЕНЬ.

Цана абвестак:

на 1-шай старонцы 60 гр., 2 і 3 — 50 гр., на 4-ай — 40 грш. — за радок дробнага друку ў адной шпальце

500-лецьце сьмерці Вітаўта.

(1430-1930)

Хто ўважна чытаў краёвыя газеты: беларускія, літоўскія і польскія, той лёгка спасьцярог, што ўсе яны з нязначнымі выняткамі дэвалюі многа пішуць аб Вітаўце.

Хто-ж гэта такі і чаму аб ім так загаварылі? Гэта Вялікі Князь Літвы, сын Кейстута і Віруты, стрыечны брат Ягайлы, жывіў у другой палове 14-га і ў пачатку 15-га стагоддзя. Памёр 27 кастрычніка 1430-га году. Сёлета мінае такім чынам 500 гадоў ад яго сьмерці.

Час Вітаўта — гэта пачатак, ці лепш сказаць — першая палова так званай літоўскай пэрыоду нашай гісторыі. У гэтым часе беларускія землі ўжо бадай цалком уваходзілі ў склад Вялікага Князьства Літоўскага, становячага адну супольную дзяржаву Літоўцаў, Беларусаў і Украінцаў, а мова наша ўжо выразна пакідала перахадзіць старадаўняй агульна-славянскай, так званай царкоўна-славянскай мовы і пераходзіла ў сучасную нашу мову народную, якая становілася мовай ураду, суду, грамадзкага жыцця і культуры гэтай дзяржавы.

Праўда, пасля першай уніі Літвы з Польшчай у Крэве 1386-га году, а так-жа пасля Гарадэльскага сойму 1413-га году Літва, а ў тым ліку і нашыя землі, фармальна былі злучаны з Польшчай у адно цэлае пад уладай аднаго польскага караля, але сапраўды ўлада гэтага караля была толькі на словах і Літва з нашымі землямі пад назовам Вялікага Князьства Літоўскага была фактычна самастойнай дзяржавай.

Самастойнасьць Вялікага Князьства Літоўскага адваіваў ад Ягайлы і ад Польшчы, разьвіў яе, расшырыў і ўмацаваў Вялікі Князь Вітаўт, які для гэтай ідэі, як захадамі дыплематычнымі, так і сілай аружнай працаваў на працягу 38-х гадоў. Сваю геніяльную працу для самастойнасьці нашых зямель слаўны Вітаўт жадаў закончыць поўнай незалежнасьцю ад Польшчы, ня толькі фактычнай — але і праўнай, фармальнай, карануючы сябе на караля ўсіх зямель Вялікага Князьства Літоўскага. Плянам гэтым перашкодзілі Палякі, не дапусьціўшы пасланцоў нямецкага цара Сігізмунта везьшых для Вітаўта царскую карону. Далей працаваць дзеля завяршэньня сваіх патрыятычна-геніяльных плянаў Вітаўт ня мог, бо маючы 80 гадоў жыцьця, надарванага бязупынным працай для дабра свайго краю, перажыўшы ўрэшце няўдачу з каронай, гэты магутны асілак, як мы ўжо ўспомнілі, 1430-га году расставіў з гэтым сьветам.

Сяньня, у 500-ня ўгодкі, памяць аб Вітаўце ажыла, уваскрэсла. Першыя, рэч зразумелая, прыпомнілі аб ім Літоўцы: сьпарша ў Літве незалежнай, а за ёй і ў Літве

пад Польшчай. Там і тут паўсталі адпаведныя літоўскія камітэты дзеля сьвяткаваньня гэтых вялікіх угодкаў. Камітэты гэтыя вядуць натульную працу, каб належна ўшанаваць Вітаўта, вялікага генія літоўскага народу.

Паўстаў так-жа ў Вільні і камітэт польскі дзеля сьвяткаваньня Вітаўтаўскага юбілею. Але паўстаў ён, як можна бачыць з польскіх газет, а так-жа з некаторых польскіх працаў гістарычных, дзеля таго, каб даказаць, што Вітаўт менш рупіўся аб незалежнасьці свайго краю, а больш служыў ідэі Ягеллавай, так карыснай для Польшчы, ідэі адданьня Літвы і нашых зямель Польшчы на ўласнасьць. Словам, намер польскага вітаўтаўскага камітэту ў Вільні прадусім палітычны і яўна разыходзіцца з праўдай гістарычнай.

Урэшце, пры Беларускім Нацыянальным Камітэце у гэтай Вільні паўстала адумасловае камісія так жа дзеля сьвяткаваньня 500 угодкаў сьмерці Вялікага Вітаўта.

Што нас змушае рабіць гэта? Той факт, што Вітаўт у вялікай меры змагаўся і за нашу самастойнасьць, за долю і нашага народу і тымі хадзіў дарогамі, якія сяньня вядуць і да нашай самастойнасьці.

З боку Тэўтонскіх Рыцараў гразіла вялікая небясьпека, як для Літвы, так і для Славян, а ў іх ліку і для нас. Вялікі Вітаўт, на чале польскіх і беларускіх палкоў даў рапшчы адпор грознай тэўтонскай навалі 1410 г. у слаўнай бітве пад Грунвальдам.

Польшча ад якоў імкнулася на ўсход, пасягаючы на наш народ, на нашу самастойнасьць. Вялікі Вітаўт усе сілы свае пасьвяціў на змаганьня з Польшчай за незалежнасьць краю.

З паўдня часта на нашыя землі ішлі дзікія татарскія орды, а з усходу, прабуваючы сіл сваіх на грудзях нашага краю, паўставала ўжо Масква, так-жа пасягаючы на наш народ, на яго самастойнасьць палітычную і культурную. І гэтыя ўсе грозныя сілы адхлыналі назад з нашых зямель, пабітыя мячом Вялікага Вітаўта.

Граніцамі Вялікага Князьства Літоўскага за часаў слаўнага Вітаўта было Чорнае і Балтыцкае мора, а ў гэтых граніцах жылі вольныя народы: Літоўцы, Беларусы, Украінцы. Гэта цяпер нанова ўскрашае. Вольныя, незалежныя, шчаслівыя, культурныя народы на сваіх уласных землях — гэта наш ідэал.

Абразок жыцьця ў Саветах.

(Гутарка з уцёкшымі з С.С.Р.Р. „Новый Час“, № 39).

— Што будзе вясной? — Прыходам вясны людзі ня цікавяцца. Скаціны няма, насевы так-жа, зямлі сваёй ніхто ўжо цяпер ня знае. Усе цяпер думаюць толькі, як бы сяньня пад'есці. Аб заўтрашнім дні ніхто ня думае. Бяднейшыя гаспадары ўжо цяпер галадуюць. Багацейшыя, каторым удалося што-коледы схаваць-закапаць у зямлю — даядаюць апошнія свае запасы. За месяц будзе там голад. Аб гэтым кажучы і самы камуністы. Простыя камуністы, каторыя ня ёсць ні камісарамі, ні якімі ўрадоўцамі, праклінаюць таксама більшавіцкія парадкі. Найадважней проці камуністычных уладаў выступаюць жанчыны. Мужчыны ў вёсках ужо ня шмат ёсць. Некаторых кудысьці павывозілі, некаторых пазабівалі, а некаторыя хаваюцца па лясах. У некаторых сёлах жанчыны змагаюцца з камуністамі на жыцьцё на сьмерць і неважаючы, што іх шмат пабілі, аднак яны не далі камуністам адабраць царкваў ні царкоўных званцоў. У многіх сёлах сяляне перахоўваюць сьвяшчэньнікаў, хаваючы іх ад камуністаў. Сьвяшчэньнікаў вельмі мала асталася. Вялікае шчасьце, калі на 10 прыходаў ёсць адзін сьвяшчэньнік. Сяляне змучаны бядой не баяцца ўжо і колэктываў — камуны. Кожны згадзіўся-б працаваць хоць у чарта, каб толькі мець хоць крыху запэўненае жыцьцё. Але бяды, што ў камунах нічога так-жа няма. Ня ведама, ці камісары крадуць ці можа такія вялікія падаткі. Тыя сяляне, якія працуюць 3—4 гады ў камуне — ўсе голыя і галодныя. Пратэставаць ня можна. Забастоўка, або хоць гутарка аб забастоўцы, караюцца сьмерцю. Работнікі ў камуне ня маюць ніякай кантролі над камунай. Усёй гаспадаркай кіруюць партыйныя камуністы. У камунах працуюць пад прымусам. Хто ў які дзень не працуе, таму і ёсць не даецца. Ядуць у супольнай кухні. Хто некалькі разоў не зьявіўся да работы, дык яго „зні-каюць“ г. зн. прыяжджаюць агенты Г. П. У. і ён з імі недзе „знікае“ — як контррэволюцыянер. Кіраўнікі камунаў такія няміласэрныя, што нават бярэмяныя жанчыны мусяць працаваць да апошніх дзён. Бываюць выпадкі, што жанчыны трыманьня пры працы да апошніх дзён бярэмянасьці, адбываюць пароды на полі ў часе працы. Камуны ўсе банкрутуюць. Банкрутуюць нават і тыя камуны, якія маюць адпаведныя прылады. З банкрутаваўшых камунаў людзі ідуць у сьвет самі няведаючы куды. Некаторым удалося ўцячы заграўцу, некаторых камуністы забіваюць або кудысьці вывозяць як контррэвалюцыянераў.

—о—

Аб гэтым расказвалі ўцякачы з С.С.Р.Р. карэспандэнт украінскай газеты „Новый Час“, якія праяжджалі ў Чэхаславацыю.

ГРАМАДЗЯНЕ!

Прысылайце падпіску на «Беларускую Крыніцу».

3 Беларускага жыцця.

3 БЕЛАРУСІ ПАД ПОЛЬШЧАЙ.

Юбілей Вітаўта. Прэзідыум Бел. Нац. К—ту на сваім паседжанні 2 г. м., выконваючы пастанову агульнага сходу К—ту, выбраў камісію дзеля ўтварэння Камітэту для святкавання 500-лецця смерці Вял. Кн. Вітаўта. Камісія выбрана з 3-х асоб: кс. Адам Станкевіч, сэн. В. Багдановіч і пас. Ф. Ярэміч. Камісіі даручана вясці перагаворы з Літоўскім Тымч. Камітэтам у справе ўтварэння супольнага Камітэту для абходу Вітаўтаўскага юбілею.

Гадавы сход Рады Беларускага Інстытуту Гаспадаркі і Культуры. Дня 6 красавіка с. г. адбыўся гадавы сход Рады Бел. Інст. Гаспад. і Культуры з наступным парадкам дня: 1, Справаздачы Цэнтральнага Ураду з дзейнасці за мінулы год і Рэвізыйнай Камісіі. 2, Перавыбары Цэнтральнага Ураду і Рэвізыйнай Камісіі. 3, Плян далейшай працы.

На старшыню сходу пакліканы сэн. Багдановіч, на засадацеляў: кс. В. Гадлеўскі і пас. Стэповіч, на сакрэтара С. Сьвістун.

1. З справаздачы Старшыні Цэнтр. Ураду кс. В. Гадлеўскага відаць, што Бел. Інст. Гасп. і Культуры мае ў Зах. Беларусі 69 гурткоў. Гурткі Бел. Інст. Гасп. і Культ. у мінулым годзе зладзілі на тэрыторыі Зах. Беларусі 40 беларускіх спектакляў—прадстаўленняў з канцэртнымі выступленнямі беларускіх хораў. Сябры Цэнтр. Ураду прачыталі на вёсцы 8 навукова-папулярных лекцыяў. Адкрыты ў працягу мінулага году пры гуртках Інстытуту 3 бібліятэкі-чытальні і 3 бібліятэкі-чытальні папоўнены. Агулам бібліятэк-чытальняў на вёсцы Бел. Інст. Гасп. і Культ. налічвае 36. Апрача бібл.-чнт. на вёсцы, Б. І. Г. і К. мае цэнтральную бібліятэку ў Вільні, якая ў мінулым годзе папоўнена і налічвае 427 экз. кніжак. Пры цэнтр. бібл. у Вільні ў мінулым годзе адкрыта публічная чытальня. Бел. Інст. Гасп. і Культ. утрымлівае 2 прыватныя пачатковыя беларускія школы; у Шаўлянах і Рудаўцы. Цэнтр. Урад Інстытуту адбыў у працягу мінулага году 24 паседжаньні. Наладзіў святкаваньні: 3-х угодкаў смерці К. Сваяка і 400-лецце выдання Літоўскага Статуту. Праведзены пратэст супроць неадпаведнага і шкоднага для беларусаў „Лемантара“ Л. Маеўскага, выданага польскім дзяржаўным выдавецтвам.

З справаздачы Рэвізыйнай Камісіі выявілася, што сябры Цэнтр. Ураду Бел. Інст. Гасп. і Культ. і агулам Цэнтр. Урад выконваў свае абавязкі сумленна і споўніў сваё заданьне паводле магчымасці здавальняюча.

Рада Бел. Інст. Гасп. і Культ. справаздачу стар. Цэнтр. Ураду і Рэвізыйнай Камісіі прыняла да ведама.

2. Пасля прыняцця справаздачы: старшыні Цэнтр. Ураду і Рэвізыйнай Камісіі, Рада Бел. Інст. Гасп. і Культ. прыступіла да перавыбораў Цэнтр. Ураду.

На старшыню выбраны кс. В. Гадлеўскі, у склад Цэнтр. Ураду: кс. А. Станкевіч, сэн. В. Багдановіч, пас. Ф. Ярэміч, А. Стэповіч, студ. М. Пецюкевіч і рэд. С. Сьвістун. У Рэвізыйную Камісію: сэн. В. Рагуля, студ. Т. Куніцкі, рэд. Я. Пазыняк і коопэр. Э. Будзька.

3. Па заканчэнні выбараў Цэнтр. Ураду і Рэвізыйнай Камісіі, Рада І стытуту, намятаючы плян далейшай працы Бел. Інст. Г. і Культ. выразіла пажаданьне імкнуцца да пашырэння коопэрацыі; паводле магчымасці прыступіць да выдавання гаспадарча-навуковай часопісі і дамагацца рэалізацыі асыгнаваных крэдытаў у польскім дзяржаўным буджэце на беларускія вуч. курсы, вуч. семінарыю і выдавецтва.

Паседжаньне абноўленага Цэнтр. Ураду Бел. Інстытуту Гасп. і Культуры. Дня 7 г. м. адбылося паседжаньне абноўленага Цэнтр. Ураду Бел. Інст. Гасп. і Культ. На паседжанні гэтым абноўлены ўрад утварыўся ў наступным складзе: Старшыня кс. В. Гадлеўскі (выбраны на гэнае становішча Радай) віцэстаршыні: сэн. В. Багдановіч і пас. А. Стэповіч, скарбнік кс. А. Станкевіч, сакрэтэр рэд. С. Сьвістун, сябры ўраду: пас. Ф. Ярэміч і студ. М. Пецюкевіч.

У 30-я ўгодкі смерці Фр. Багушэвіча, якія прыпадаюць сёлета, Урад Бел. Інст. Гасп. і Культ. пастанавіў наладзіць набажэнства па сьв. памяці Фр. Багушэвічу і ўрачыстую акалямію. Набажэнства мае адбыцца летам ў Жупранах, дзе магіла песьняра. Акадэмія мае быць наладжана ў восень. Пастаноўлена так-жа ў гэтым годзе выдаць на новае ўсе творы Фр. Багушэвіча.

Панаўленьне дамаганьня канцэсіі на бел. вуч. семінарыю. Дзеля таго, што распачаты ў 1927 г. дамаганьні праз Бел. Інстытут. Гасп. і Культ. канцэсіі на беларускую вучы ельскую семінарыю да гэтай пары ня здзейснены, Цэнтр. Урад на сваім

паседжанні пастанавіў гэтыя дамаганьні ўзнавіць і выслаў 8 г. м. дэлегацыю да віленскага школьнага Куратара ў асобах: старш. ураду кс. В. Гадлеўскага і сябры ўраду пас. Ф. Ярэміча.

Звальненьне з вастрогу б. беларускага пасла Ю. Сабалеўскага. 1 г. м. у Апэляцыйным Судзе ў Вільні разглядалася судовая справа Ю. Сабалеўскага. Апэляцыйны Суд, не знайшоўшы праступку ў абвінавачаньні, Ю. Сабалеўскага апраўдаў.

Як ведама, б. пасол Ю. Сабалеўскі віленскім Акружным Судом, пасля чатырох-дзёнавай расправы, быў засуджаны на 6 гадоў цяжкага вастрогу. Цяпер гэны прысуд Апэляцыйным Судом скасаваны і Ю. Сабалеўскі адседзяўшы 1 год і 10 месяцаў нявінна ў вастрозе, знаходзіцца на волі. Пракурор незадаволены прысудам Апэляцыйнага Суду, перадаў справу ў Суд Найвышэйшы.

Новыя кніжкі. У апошнія часы выйшлі з друку і прадаюцца кніжкі: „Jak Haulka zbiralasja u Archientynu“ W. A i „Daroha Kryža“ J. Byliny. Абедзьве кніжкі выдавецтва „Chryscijanskaj Dumki“. Цана гэтых кніжак па 30 гр. Галоўны склад кнігарня „Пагоня“ Вільня, Людвісарская 1.

„Школа і жыццё.“ Пад такім загалоўкам патаў выходзіць у Латвіі беларускі літэратурна-грамадскі і пэдагагічны месячнік Т-ва беларускіх вучняў у Латвіі. Часопіс гэна выходзіць у Рызе.

3 Польшчы.

Прэм'ер Славэк аб новых выбарах у Сойм і Сэнат. Прэм'ер польскага ўраду палкоўнік Славэк у гутарцы з прадстаўнікамі прэсы заявіў, што тэрмін разьвязаньня Сойму і Сэнату яшчэ не ўстаноўлены. Насамперш мусіць наступіць успакаеньне краю, а пасля могуць адбыцца новыя выбары.

У гэтай гутарцы новы прэм'ер польскага ўраду між іншым сказаў, што „сучасны Сойм ня будзе ўжо мець свайго голасу“ і што „ідэям да таго, каб грамадзянства выразіла сваю апінію ў новых выбарах“.

Словам, паводле заявы „галавы“ сучаснага польскага ўраду, польская ўнутраная палітыка — разрыву Сойму з урадам — мае знайсці разьвязку ў новых выбарах у законадаўчыя палаты.

Аб скліканьні праваслаўнага Сабору. Як ведама, распачатая ў мінулым годзе

1. Білюнас.

Брысяў канец.

Вобак варот хлява, на вялікай кучы кастры, сьпіць сабе стары Брысь... — ужо добра падсьляпаваты і значна працьвеўшы. Бачыць ён яшчэ — бачыць, але толькі як праз дым, часта здарэецца, што нават не пазнае свайго гаспадара. Цяжкая і яму старасьць прышлася: — апушчаны і усімі забыты. Разумею ён добра, што мала каму ўжо можа быць патрэбным, але усё-ж, як толькі можа, стараецца яшчэ быць для хаты карысным. Хоць троха ўжо і недачуе, а заплюшчыўшы хворыя вочы больш бываюць заплюшчаны цяжкімі векамі, сіліцца аднак Брысь праганяць ад сябе назойлівы сон і стараецца прыслуховывацца, што робіцца на панадворку. Слухаў раз, слухаў, ды і заснуў, выцягнуўшы морду на доўгія лапы і скрозь сон чуе — нешта сусім блізка шамоціцца, як-бы ідзе хто чужы... Стары Брысь з свайго логава падймаецца цяжка і зрэдка брэша сваім савітым ахрыплым голасам.

— А ці ты ня сьціхнеш, сьляпак. Ужо свайго чалавека ня бачыш... і ў незадаволеным крыку чуе Брысь голас знаёмы.

Саромліва косіць Брысь губы бяззубага роту, жалобна скавуча, быццам перапрашаючы за памылку і падабраўшы хвост, ізноў скручываецца ў камок на сваім логаве.

Чуцьцё ўжо няраз ашуківала Брыся і нарабляла шмат яму сораму. Бывала сплючкі ў хаце пад лаваю часта яму сьніліся то зладзеі, то ваўкі, ім замолалу здаралася часта рабіць перашкоды і яму ў васьне пачалося здавацца, што ізноў спатыкаецца ён з старымі сваімі ворагамі: падмае тагды асалавелую сваю галаву і быццам з перапуду для вока другога, сусім неспадзеўна брахне на ўсю хату: гаў! гаў!...

На вялікае здзіўленьне, замест зладзеяў чуе толькі з усіх старон вымоўкі:...

— А каб яго ліха, наш сівы старызна саўсім ужо здурнеў!

Ня ведаючы, гдзе ад сораму дзецца, падабраўшы хвост, вяла перабіраецца наш Брысь на новае месца пад сонца.

— Куды прэсься, вон пашоў! З усіх бакоў крычаць на яго.

І Брысь поўны сораму, нясецца за дзьверы... А цяпер ён у хату байца нават і на часіну ўбегчы... Лепш яму на кастроўніку спаць: усё-ж спакайней і менш другім будзе замінаць пад нагамі.

Праўда, у хаце шмат выгадней спаць у цяпле пад сталом, але-ж цяпер усё роўна, касьцей грысці ўжо больш ён ня можа, а ад мух і там трудна на старасьць адагнацца. Яго стары век і тут часамі спагад спатыкае: калі-нікалі прыносяць яму гаршчок крупніку пасэрбаць, а як забудуцца, што часта бывае, есьці добра захача, пойдзе сабе Брысь, пабродзіць па знаёмых падворках, усё-ж што-небудзь ды знойдзе, хоць даўней на гэтакую страву і глядзець не хацеў. Пад старасьць даволі часта прыходзілася і проста галадаваць нашаму Брысю.

Аднак-жа і ён быў у сваім часе малым, сільным і ўсімі адпаведна ацэнены, ня мог тады адрабіцца ад людзкіх ласкаў. Дурэлі з ім дзеці, даваўся вазіць іх запрэжаны ў санкі, ніколі на іх не злаваў, калі часамі без усякае патрэбы які-небудзь малы і вытне яго па боку, разумеў, што дзеці яшчэ малыя сусім, слабыя на сілу і дурныя на розум. А ў хаце, калі яго к сабе тагды падклікаў і добрым кавалкам хлеба ўгашчаў; на паляваньне часта стральцы бралі з сабою... Не шкадавалі пастухі ў полі Брысю прысмакаў, адно, каб ня ўцякаў ён ад іх дамоў і пільнаваў ад ваўкоў іх стаду. І ўжо

будучы, нават, добра паджылым, сколькі пацех вытвараў! Накінуць, бывала, яны на галаву Брыся халацік, каб ня нухаў і нічога адзіна ня бачыў і доўга гэтак трымаючы, пакуль з іх не адбяжыцца далёка і не схавецца добра, а потым пушчаюць яго шукаць і заўсёды знаходзіў, хоць пастух адбяжыць за поўварсты і схавецца на самай вяршыне высокае ёлкі... адразу трапляў Брысь на сьлед, нухам аднаходзіў патрэбнае дрэва і, падняўшы ў гару галаву, пачынаў моцна брахаць. Не адходзіў покуль пастух ня злязіў на зямлю, а потым Брысь задаволены і вясёлы крупіўся са сковытам каля яго ног і абодва беглі да грамады пастухоў; з высалопленным языком сьідаў Брысь у агульны круг, вочы яго пэсаягалі то на пастухоў, то на іх пляцёнку, ведаў напэўна, што ў заплату за пацеху дастауць пастухі з пляцёнкі і хлеба кавалак і скваркі кусок... Аднак, цяпер і пастухі яго выракліся...

Сьпіць стары Брысь на кастрынішчы і сьніць сабе нешта з мінулай сваёй моладасьці. Пляцёцца скрозь сон, што нібыта бачыць ён качкі, а гаспадар яго раз-за-разам цэльна страляе, а ён іх з вадзі выцягае. Ой! як-жа многа ён іх нацягаў, а качкі ўсе сытныя і вялікія! Прыплюшчыў Брысь вочы і соладка ад успаміну зьявае... Паўстала здзіўленьне: сапраўды стаіць перад ім са стрэльбаю за плячмі яго гаспадар; вачам сваім Брысь верыць ня хоча: быць можа і гэта ён сьніць, але выразна чуе, як яго гаспадар кліча: — на, Брысь, на!

— Гэта, мусіць, з мяне старога шкелі строяць? Але чаму? —

— На, Брысь, на! — далей усё кліча яго гаспадар.

Шавеліць Брысь бяз вусымі губамі, сіліцца радасна забрахаць, як даўней гэта рабіў,

справа склікання Сабору ў Польшчы да гэтай пары здзейсніцца не магла. Пад націскам праслаўнай апініі публічнай, а мо і з сваёй ініцыятывы, шчыра ці ня шчыра, духоўная ўлада польскай аўтокефальнай царквы была ўжо распісаўшы выбары прадстаўнікоў на царкоўны Сабор і ўжо дзе ня дзе гэныя выбары адбыліся, аднак да склікання Сабору не дайшло.

Вось-жа цяпер аб гэтай справе патурбаваўся польскі міністр Веравызнанняў і Асветы высылаючы запіскі да праслаўнага мітрапаліта ў Польшчы Дзяніса на канферэнцыю ў справе перагавораў з ім у справе склікання праслаўнага Сабору ў Польшчы.

3 заганіцы.

Англія аб палажэнні Украінскага народу пад Польшчай. Дня 20 мінулага м-ца на паседжанні ангельскага парламанту пасол Мальон з'явіўся з запытаннем да міністра заганічных спраў аб палажэнні Украінскага народу пад Польшчай.

Пасол Мальон запытаўся ў міністра, ці ён ведае аб тым, што прадстаўнікі Украінскага народу пад Польшчай выслалі да Лігі Народаў 2 мэморыялы, адзін у справе ліквідацыі ўкраінскага народнага школьніцтва, а другі ў справе самаўрадаў. Міністр Гэндэрсон адказаў: афіцыйна аб гэтых мэморыялах яшчэ пакуль што ня ведаю. Аднак спадзяюся, што яны будуць у Лізе Народаў разгледжаны. Аднак не раней, як 12 траўня, бо толькі тады адкрыецца сесія Рады Саюзу Народаў.

Пры гэтым трэба адзначыць, што цяпер заганіца пачынае цікавіцца ўкраінскай справай, а прадусім публічная апінія ў Англіі, сярод якой якраз у праціўным кірунку працуе польская прапаганда.

Трэба адзначыць так-жа і той факт, што ў Лізе Народаў знаходзіцца такі-ж самы мэморыял і аб палажэнні Беларускага народу пад Польшчай, які так-жа хіба-ж будзе разглядацца 12 траўня Радай Саюзу Народаў.

У Югаславіі судзяць Харватаў. Як ведама, у югаслаўскай дзяржаве, дзе Сэрбы трымаюць у сваіх руках уладу, ня вельмі салодка жывеца Харватам і Славенцам. Харваты і Славенцы, баронячы сваіх правоў, падводзіцца пад катэгорыю дзяржаўнага права як здраднікі, замаховцы супроць дзяр-

жаўнага ладу. У выніку гэных змаганняў за належныя правы для пакрыўджаных у мінулым годзе дайшло ў парламанце да стрэлянны і многіх вулічных выступленняў. Хто чытаў „Б. Крыніцу“, той аб падзеях у Югаславіі ведае. Мы ў свой час аб гэтых падзеях пісалі.

Цяпер-жа югаслаўскі Найвышэйшы Суд вызначыў на дзень 24 г. м. судовую справу над 24 Харватамі. Незважаючы на тое, што мейсца праступку абвінавачаных ёсць мейсца Загреб, суд адбудзецца ў Белградзе.

Пісьмо праслаўных да папы Пія XI. Расейская калёнія ў Рыме (Італія) з архімандрэтам Сымэонам і сябрамі праслаўнага клеру на чале выслала пісьмо да папы Пія XI наступнага зместу:

„Сябры расейскай калёніі ў Рыме просяць дазволу прыняць выражэнне свайго спакудзя. Ясная надзея будзіцца ў нашых сэрцах, бо магутны адзін да сумлення выклікаў універсальную і пераможную барацьбу проціў бязбожнікаў і іх грознай акцыі, проціў тых, кагорыя праследуюць бязкарна ўсе рэлігіі. Протіў пагромшчыкаў маральнасці і душыцеляў нашай бацькаўшчыны.“

Гэта пісьмо расейцаў у Рыме да папы Пія XI скіравана ў сувязі з выступленнем папы ў справе праследвання камуністамі ў С.С.Р.Р. рэлігіі.

У Чэхаславацыі, як мы ўжо ня раз пісалі, Славакі дамагаюцца поўнай аўтаноміі. На чале гэтага кірунку стаіць патрыёт Славацкага народу кс. Глінка. Аўтанамічны рух Славакаў да таго сільны, што дзяржаўныя чэшскія ўлады, прабуючы яго прыглушыць, павадыроў гэтага руху перадаюць у суд як здрадніцкі дзяржавы.

У мінулым годзе чэшскі суд славацкага пасла праф. Туку, які ёсць павадыром побач з кс. Глінкам аўтанамічнага руху сярод Славакаў, засудзіў, як здрадніка дзяржавы на 15 гадоў цяжкага вастроў. Цяпер гэта справа праф. Тукі пачалася разглядацца ў другой судовай інстанцыі — у судзе апеляцыйным. У гэтай справе здарылася вялікая сенсацыя. Апеляцыйны суд заявіў, што ў акружным судзе прапала часць актаў з першага працэсу праф. Тукі. Цікава, як апеляцыйны суд будзе судзіць ня маючы прада сабой судовых актаў, а яшчэ больш цікава, каму меў на мэце прыслужыцца той, хто „згубіў“ гэтыя акты.

У Радавай Украіне сяляне, змагаючыся з камуністамі, паляць колектывы. У мяісцовасці Белазерску, каля Мэнітополя, грамада сялян падпаліла колектывны (комуна) млын і ў агонь укінула старшыню мяісцовага савету, сакрэтара камуністычнай арганізацыі і кіраўніка „рабочай брыгады“. Усе тры яны згарэлі.

У крывароскай акрузе няма таго дня, каб „чырвоныя пятых“ ня знішчылі колектывных будынкаў. Гарыць увесь інвентар і запасы насення земляробскіх камунаў.

Праўныя парады.

Пакрыўджанаму. У справе плячу трэба Вам узнавіць судовы працэс. Гэту справу перадаць значаму цывільнае права адвакату. Самі гэтай справы не вядзіце, яна вельмі скамплікаваная.

Школа мастацтва (малярства) ёсць школай вышэйшай — Універсітэт. Каб туды паступіць, трэба мець матуру. З Вашай асветай туды ня прымуць.

К. Гадоўскі. На прысуд трэба падаць апеляцыю. У другой інстанцыі бараніце справу сьведкамі трэпейскага суду і даўнасьцяй, а так-жа копіяй паставовы папярэдняга прысуду, калі праціўніку Вашаму было адказана.

Ф. Вілкойць. Запамогі не дададзенай Вашай жонцы ў часе вайны ня зышчае.

Рудко. Тэстамант хоць і зацверджаны, але сілы ён ня мае, бо зямля была маткі, а ня бацькі. Адвакат бараніў правільна па даўнасьці, але бацьку трэба было па даўнасьці зямлю зацвердзіць за сабой, а тады апісваць.

Суд ужо закончаны, прысуд мае законную сілу і Вы нічога ня зробіце.

Ваша справа з вучыцельствам вельмі ўжо старая — 1925 г. і нічога з яе цапер скарыстаць ня можна. Яна астаецца, як гісторыя адносінаў польскіх уладаў да не палякоў на нашых землях. З пасадай трудна.

Аб гаспадарцы.

Бульба сягоння ёсць найбольш папулярнай расьлінай кармовай як жывёлы наагул, так і самага чалавека. Асабліва на глебах ляхчэйшых, хоць і цяжэйшых (гліна, глей) родзяць таксама добра, патрабуючы толькі адпаведны гатунак бульбы. Адёмнай уласцівасьцяй бульбы ёсць хуткае ейнае выраджаньне. Таму трэба магчыма часта зьмяняць сяўбу; толькі не на сылепа.

Як ужо сказана, бульба родзіць на кожнай глебе, але найлепш на глебе лёгкай (супяскавай). Што датыча пагоды, дык бульба найлепш з усіх гаспадарскіх расьцін зносіць суш: ясная і цёплая пагода для бульбы далёка лепшая, чымся захмураная і дажджыстая. Мокрае лета бульбе шкодзіць: небяспэка гнілі і плясьненьня.

У гаспадарчым сэвасвароце бульбу найлепш даваць пасья азіміны (жыта) Аржышча зразу-ж за сярпом паллущыцца, пад восень пагноіцца хлёўным гноем, а зарэцца і пакінецца ў вострай баразьне праз зіму. На вясну забарануецца і садзіцца бульба. На глебах лёгкіх можна гнаіць вясной. Але ў такім разе падлущанае аржышча на зіму другі раз не арэцца. Наагул бульба баіцца грунтаў „перапаханых“. Найлепшым гноем ёсць гной ад жырнай скаціны. Пры веснавым гнаенні хлёўным гноем, гной гэты заарэцца, а з садзьбой самай трэба пачакаць, пакуль гной не разапрэе і ралля не асядзе. Калі няма хлёўнога гною, трэба памагаць гноем штучным. Увосені ўжо найлепш даць, або раннай вясной 7-8 мэтр. цэнтаў кайніту, а за пару дзён прада садзьбой 2—2 з паловай мэтр. цэнт. супэрфосфату (на лёгкіх грунтах 3—мэтр. ц. Тго-маспляку). З азотных угнаенняў даецца азотняк,—з м. ц.; усё рахавана на 1 гектар.

На садзьбу найлепш браць меншыя бульбіны, але цалком здаровыя, ня кроеныя. Пры нястачы сяўбы прыходзіцца яе рэзаць. Ня ўсякі гатунак бульбы разразаньне гэтакае вытрымае. Парэзаная сяўба мусіць завянуць. Найлепшай бульбай на сяўбу ёсць такая, каторая мае глыбокія „вочкі“ і такую толькі можна на сяўбу рэзаць.

Што датыча часу сяўбы, дык агульным правілам ёсць, каб садзілася бульба толькі ў глебу ўжо прагрэтую (у нас канец красавіка, травень). На прымаразкі бульба вельмі чуткая.

Аб спосабе саджэння трэба зазначыць, каб не садзілася бульба на дно баразіны, церпіць ад вільгаці і каб не садзілася за глыбока. Садзіцца на глыбіню шыркі далані (12 цм.). Добра было-б навучыцца спосабу саджэння прынятага агульна заганіцай: прыгатаванае да садзьбы поле раўнуецца баронамі, а пасья цягнецца па ім г. зв. „маркер“, які назічае мелкія (12 цм.) раўкі, адлеглыя ад сябе на 50-60 цм., у каторыя пасья ўкідаецца садзьбовая бульба што 30-40 цм. Паміж двух такіх радкоў праводзіцца пасья баразна адумасловым плугам (радо), паліца каторага загортывае адначасна два абпал ляжачыя раўкі засаджаныя ўжо бульбай. Работа вельмі простая, скорая і добрая!

Засаджаная бульба патрабуе догляду. Як пачынае ўсхадзіць, яе трэба баранаваць лёгкімі (такімі, што маюць шмат зубоў) баронамі. Пасья прыходзіць аборываньне, першае і другое. Гэтым-бы дагляд засаджанай бульбы кончыўся. Лішняе аборываньне шкодзіць. Апраўдана яно толькі тады, калі здарыўся сільны дождж, які змыў-бы аборываньнем паўсталыя грабяні. Трэба пры гэтым кіравацца правіламі, што каліва бульбы мусіць быць у зямлі не мялчэй, як 15—20 цм. (два-тры далані).

Капаньне бульбы ў дробных гаспадарках, пэўне-ж, доўга яшчэ будзе ручное. У гаспадарках большых добрымі аказаліся г. зв. вілаватыя капачкі. З аднаго га (гектара) збіраецца мусіць ня менш 100 мэтрычных цэнтаў (9,—) бульбы.

Пры зьмене сорту бульбы трэба асабліва ўвагу звярочываць, каб сяўба была здаровай. Найнавейшай і найбольшай небяспэкай бульбы ёсць хвароба, званая бульбяной ракавінай (*chrysophlyctis endobiotica*). Вельмі шкодным для бульбы ёсць і рознае зельле, асабліва пырнік і лебядя. Мокрае лета небяспэку гэту яшчэ больш зьвялічвае.

(З працы інж. Ад. Клімовіча.

але, ня ведама чаму, здаецца толькі выпісваюць з сябе жалобны скавыт.

— На, Брысь, на!

Падняўся Брысь сусім неахвотна і лянна сьледам папоў, сусім ня так, як даўней, будучы маладым і вясёлым, а апусьціўшы хвост, сусім маркотна, як якінебудзь праступнік.

Гаспадар вядзе яго за гумно ў поле, а ўсё аглядаецца і кліча: на, Брысь, на!

Пры лесе спыніўся. Брысь нешта ня добрае чуе і палахліва скавочыць: старых сваіх вачэй ня спускае з стрэльбы, як-бы пытаючыся, чаго яго сюды прывялі. Бачыць, як гаспадар з пляча стрэльбу адймае, потым адышоў трохі ён у бок ад яго і бача, як-бы ў яго цэліцца...

— Ня можа быць?! — Ня верыцца Брысю — гэта, хіба, насмяяцца толькі з яго хоча, але-ж нашто так страшна з старога сьмяяцца, гм... нашто?! Ці-ж ён у чым-небудзь вінен, ці зрабіў каму-небудзь крыўду якую, ці шкоду? Хоча Брысь сказаць гэта, хвостом пакручвае, але са страху сеў на заднія лапы і па яго мордзе пацяклі жалобныя горкія сьлёзы... Раптам агонь і страшэнны гук!... і Брысь з вялікаю пяхучаю ранаю зваліўся на зямлю, крыху аткрыў аслабеўшыя векі і паспеў толькі ўбачыць, як ад яго шыбка пабег з стрэльбай чалавек... Быць можа і зразумець Брысь, чаму зьвёў яго з сьвету той чалавек, аднаго толькі ня мог ён сьцяміць, чаго так пасьпешна ад яго ўцякае, няхай-бы застаўся, ён-жа яшчэ перад сьмерццям хацеў апошні раз лізнуць яму на разьвітаныя нагу.

З літоўскай мовы пераклаў
Юры Сабалеўскі.

11.3. 1930 г.
Вільня, Лукішкі.

Да нас пішуць.

ВЫРАДАК СОЛТЫСАМ.

Хлюпчы, Стаўпецкага пав. Бываюць вырадкі ў народзе, а нават і ў сям'і. Ёсць вырадкі і ў нас. Наш вырадак ня быў вырадам, пакўль ня быў начальнікам — солтысам. Як толькі выбралі за начальніка, вырадак пашоў супроць інтэрэсаў сваіх суседзяў. Нават і мовы роднай гэты вырадак пачаў чурацца. Сяляне ўжо скідалі вырадка з начальніцкага становішча, але вырадак, прылучыўшыся да сільных гэтага сьвету, не паслухаў і голасу сваіх суседзяў. Бяда, калі чалавек ня мае ў сабе людзкасці, а хрысьціянін хрысьціянскасці, тады ў гэтакім чалавеку пануе інстынкт зьвяраці.

Кожны чалавек, маючы ў сабе хоць крыху пачуцьця хрысьціянскай любові бліжняга, тае іскры чужага чалавечага, ніколі ня будзе рабіць другому зла дзеля свайго добра. Гэтакія паступкі свойскія толькі людзям падобным да зьвяроў. Таксама кожны чалавек веруючы справядліва ў Бога і знаючы хоць крыху навуку Хрыста, ніколі ня будзе чурацца свайго народу, сваёй мовы і сваіх звычаяў.

Дык ня можна браць прыкладаў з вырадкаў, а трэба толькі пазнаваць праўду і дамагацца справядлівасці. Гучны.

ЯК У НАС ВЫБІРАЛІ ВОЙТА.

Дварэцкая гм., Наваградзкага пав. У нас гміннае начальства — войт ня выбранае, але назначанае. Незважаючы на тое, што паводле закону аб гміне начальнік — войт выбіраецца гміннай радай, але дзеля таго, што закон вымагае зацверджаньня выбранага праз наглядную ўладу — старасту, дык гэтай ласкі нашы выбранцы нейк не дастаюць і войт у нас з назначэньня. Ад пачатку польскіх у нас парадкаў ужо адслужылі ў нашай гміне 4 назначаныя войты. Сяляне ад самага пачатку з гэтай сыстэмай назначэньня гмінных начальнікаў бязупынна змагаюцца і выбіраючы гмінную раду з сьведамых беларусаў, наказываюць радным, каб яны выбіралі і войта беларуса. Радныя, ідуць за голасам выбаршчыкаў, войта выбіраюць свайго чалавека, а надзорчая ўлада мусіць так-жа, ідуць за голасам аднекуль, выбранага войта не зацвярджае і на месца выбранага назначае.

У мінулым месяцы нашая гмінная рада, карыстаючыся з сваіх правоў, патрэбавала выбараў войта. Выбары былі вызначаны на 15.ІІІ. с. г. Пачалася агітацыя. Панкі, падпанкі і сьендз агітавалі, каб рада, у якой большасць беларусаў выбіралі войта паліка — панка, а радныя ведалі, што трэба рабіць і галасавалі на свайго кандыдата.

На выбарах быў прысутны і сам стараста.

Дзіўна, што ў прысутнасці надзорчай улады да выбараў войта быў дапушчаны і ўрад гміны і з ліку 12 радных галасавала 14 асоб, як маючы права голасу. Гэтакага права здаецца і ў „ustawie gminnej“ няма. Аб гэтым трэба падаць да вышэйшай надзорчай улады — да ваяводы. Шпак.

ЗАГАВЕЛІ.

в. Скур'яты, Браслаўскага пав. Бязкультурна-прасьветнай арганізацыі моладзь дзічае. У нашу вёску яшчэ не трапляе ніводная беларуская газета. Арганізацыі роднай беларускай наша вёска ня знае. Дзіч як ў Афрыцы. Моладзь без „сьвінцовак“ (прылада да разбою) і з хаты ня выходзіць. Бойкі на парадку дня. Моладзь выглядае на дзікуноў. На запусьці 4 сакавіка моладзь у свой дзікі спосаб устроіла гульню, у выніку якой адзін з учаснікаў ад удараў „сьвінцовак“ загавёў жыццём — забілі на сьмерць. Забітага пахавалі, а 7 дзікуноў сьледчыя ўлады атправілі ў турму.

Дарагая моладзь і старэйшыя! Над гэтай прайвай дзікасьцю мала толькі дзівіцца, ад гэтага трэба лячыцца. Лякарства ад дзікасьці ўжо ўсяму сьвету ведама, заваецца яна прасьвета. Дык прымайма гэнае лякарства: выпісвайма свае беларускія газеты „Бел.“ „Крыніцу“ для старэйшых, а „Шлях Моладзі“ для малодшых, арганізуйма культурна-прасьветны гурток Бел. Інст.

Гаспадаркі і Культуры, працуйма ў арганізацыі, чытайма свае родныя газеты і гэтакім спосабам забудземся дзікіх паступкаў, стыдаючыся іх. Родная газета і свая арганізацыя пакажа нам шлях сьвятлейшай будучыні і навучыць нас, як да гэтага сьвятлейшага заўтра дайсьці. Родная газета і арганізацыя выведзе нас з сучаснага стану дзікасьці ў стан паступкаў годных чалавека.

М. Б.

ХРЫСЬЦІЯНСКАЕ ПАЧУЎЦЬЕ.

Рудаўка, Слонімскага пав. У нашай вёсцы здарыўся пажар. Пагарэльцы, у тым ліку сьвяшчэньнік, асталіся жабракамі — усё згарэла.

Гледзячы на такую бяду, людзі пачалі памагаць няшчасным хто чым можа. Некаторыя гавораць аб шырэйшай дапамозе пацярпеўшым. Сумна робіцца, гледзячы на бяду пагарэльцаў, але радасьць чуецца ў сэрцы, што пачуцьцё хрысьціянскае ў нашых людзей не заглохла. Так, бяда матэрыяльная ёсць тады страшная, калі ў сэрцах людзкіх гарыць агонь хрысьціянскай любові. Хрысьціянская міласць лечыць і равны матэрыяльнага недастатку. З гэтага малага прыкладу можна зрабіць вялікі выснавак, што народ, маючы хрысьціянскі сьветагляд, пераможа ўсе матэрыяльныя беды. У народзе з хрысьціянскім сьветаглядам адзінкі або класы бяднейшыя голаду цяпець ня могуць, бо хрысьціянства апіраецца не на сіле партыяў, кулака, стрэльбы або іншых прыладаў, а на любові. Кастусь С.

ТРЭБА ПРАСЬВЕТЫ І ВЕДЫ АБ СВАІМ НАРОДЗЕ.

Новая-Мыш, Баранавіцкага пав. У нас і навакол Н.-Мышы, як ведама, усё насельніцтва беларускае. Але школы беларускай, дык і з сьвечкай ня знойдзеш. Усе яны польскія. Вучаць беларускіх дзетак паліякі вучыццалі па польску, знаёмыя беларусаў з польскай гісторыяй, з польскім народам, а пра гісторыю беларускага народу і наагул аб беларускім народзе, беларускае дзіця ня чуе ані слова. Расказваюць польскія вучыццалі беларускім дзецям аб: Варшаве, Кракаве, Пазнані, хваляць — польскіх караляў, паэтаў, а пра беларускія месцы нічога дзеці нашыя ў школе даведацца ня могуць. Ня знаюць нашыя дзеці і беларускіх паэтаў: Янкі Купалы, Якуба Коласа, Ф. Багушэвіча, К. Сваяка і інш. Словам, веда беларускага народу прад нашымі дзеткамі закрыта. Дзеці нашыя ў польскай школе могуць даведацца толькі аб народах чужых, а аб сваім народзе беларускім там дзіця не даведаецца.

Гэта так ёсць з дзяцьмі. Ня лепш і з старэйшай моладзю, але з гэтым трудней паном вучыццалём.

Польскія вучыццалі, залажыўшы былі курсы для дарослых. Чаму-ж, навука рэч патрэбная. Моладзь пайшла. Але на гэтых курсах вучэцелька пачала хваліць Польшчу і польскія „гарцэжы“ кажучы, што з гэтых „гарцэжаў“ будуць людзі і папыталася ў аднаго хлапца, каб той вытлумачыў, чаму з „гарцэжаў“ будуць людзі. Хлапец па беларуску адказаў, што няведае. Вучыцелька абразіўшыся, пытае — „ty nie rozumiesz co ja mówię?“. Хлопец адказвае — „ані чагусенькі неразумею аб чым пані гаварыла.“ Вучыцелька абразіўшыся яшчэ больш падкрэсьліла, што гэта школа польская, а не беларуская і мусіць у ёй быць усё польскае і папольску і прагнала хлапца з курсаў.

Вось-жа ў гэтым і ўся бяда, што гэта школа не беларуская, бо каб яна была беларуская, дык у ёй для беларускай моладзі ўсё было б цікавае і зразумелае, а як яна не беларуская, дык нішто нашай моладзі ў ёй няцікавае і зразумець там гутаркі вучыцелька трудна.

Браты сяляне! Пара ўжо даўно, каб у нас была школа беларуская. Падавайма дэлярацыі з дамаганьнем роднай школы.

Максім Салодкі.

Наша пошта.

К. Сьветав. З прысланных матэрыялаў скарыстсем.

Макара М. Праўныя парадкі пісьмом даём толькі тым, хто прышле пашт. значок на 25 гр. Газету для Вас будзем пасылаць і далей, але Вы павінны памятаць аб сваім абавязку. У Вашай справе трэба Вам абвяснуцца ў пасольства С.С.Р.Р. у Варшаве, можа за пасрэдніцтвам яго даведаецца аб сваім бацьку. Адшкадаваньня Вы ніякага атрымаць ня можаце.

Голцы. Вашны матэрыялы перадалі ў Рэд. „Сялянскае Нівы“.

Р. Рудко. Дакуманты Вашы перадалі ў Бел. Пас. Клюб, а тое, што да нас адносілася — карыстаем.

Я. Вілкойцю і К. Садоўскаму Праўныя парадкі даём.

Дубку. З карэспандэнцыі карыстаем.

Гучнаму. Дужа цешымся з таго, што Вы хочаце стацца нашым сталым карэспандэнтам. Дык пішыце, будзем карыстаць!

З карэспандэнцыі карыстаем, пішыце больш, а вершык слабенькі і дзеля гэтага ня зьмесьцім. Гэты Ваш верш насьледаваны з Лермантава „Ангел“, аднак ён мала падобен формай і зместам да „Ангела“. Прабуйце пісаць аргінальныя вершы.

М. Салодкаму. З прысланага карыстаем, газету пасылаем.

К. Сэрафін. З Вашай весткі карыстаем, пішыце больш.

М. Б. За матэрыялы дзякуем, карыстаем.

Шпаку. З прысланага карыстаем. Просьбу Вашу па магчымасьці споўнім. Гэту справу скіравалі ў квігарню „Пагоня“.

Я. Саўка. Вершы разгледзім, калі будуць добрыя, то выдрукуем.

Т. Майсеенку. Газету пасылаем, памятайце аб сваім абавязку.

Я. Скапец. Газета пасылаецца Вам акуратна, дамагайцеся на пошце.

А. Казлу. Усе залеглыя нумары „Б.-Крыніцы“ высланы Вам і далей пасылаем акуратна, дамагайцеся на пошце.

Будзіянаму. Скарыстаем з прысланага. Просім паведаміць для ведама Рэдакцыі дакладны Ваш адрэс, імя і прозьвішча.

Маладому Дубку. З карэспандэнцыі скарыстаем, пішыце больш.

Я. Дубіцкаму. Праўную парадку дамо праз пісьмо.

Я. Лукановічу. З прысланага скарыстаем.

Я. Тарасевічу. Газету пасылаем, прысылайце падпісную плату.

З Кірдановічу. Газета пасылаецца Вам акуратна, дамагайцеся на пошце. Зажадайце ад іх карты прэnumэрата, а пераканаецца, што там Вашае прозьвішча фігуруе.

Ко-Ко. З прыслага скарыстаем.

Ал. Ламаносу. Вашу справу скіравалі ў Бел. Пасол. Клюб.

Я. Каршуну. З штотдзенных польскіх газет у Вільні найлепш раім Вам запрэnumэраваць „Kurjer Wileński“, бо ён найбольш демократычным. Адрэс бюро посрэд. працы добра ня ведаем. Але пішыце так, то напэўна дойдзе: Wilno, Biuro Pośrednictwa Pracy.

„Беларускую Крыніцу“ пасылаем: Алекс. Аламчуку, Я. Ключніку, Фр. Мікалаевічу, Б. Мацюлевічу, Я. Осьпіку, Я. Баркоўскаму, Ігн. Мішуку, Л. Падзяве, Я. Вайдеховічу, М. Бунару, М. Дзіку, С. Кусмічу, К. Гесю, Ул. Малахавічу, Г. Клакоўскаму, М. Білобраву, П. Скрынніку, Ул. Піваварчыку, В. Нестаровічу, Я. Місюлю, А. Мілюку, А. Гедзічу, В. Саўчыцу, Ст. Бліву, Ст. Грышку.

Грошы атрымалі ад: Др. К. 5 зл. А. Д. 6 зл., М. Елінскага 10 зл., Васіля Саўчыца 2 зл., Ул. Кондр 2 зл. 60 гр. А. Цікоты 5 зл., Ант. Гедзіча 3 зл., І. Мішука 3 зл. Я. Гарановіча 6 зл., Я. Місюля, Фр. Мікалаевіча, Я. Скапца, Ст. Грышкі, Анд. Мілюка, Ст. Бліва па 2 зл., К. Гесю 1 злот, і Я. Шатраўскага 3 зл.

ВЫЙШЛА З ДРУКУ КНІЖКА

Smyk Biełaruski

Прадаецца ў ваўсіх беларускіх квігарнях.

Галоўны склад:

Бел. Кнігарня „Пагоня“ Вільня, Людвісарская 1